



கலைஞர் நூற்றாண்டு விழாவினை சிறப்பிக்கும் வகையில், தூத்துக்குடி மாநகராட்சி சார்பில், நேற்று (28.10.2023) மாநகராட்சிக்குட்பட்ட கிரேட் கால்டன், அசோக் நகர், லையன்ஸ் டவுன் புல்தோடம் மற்றும் நந்தகோபாலபுரம் ஆகிய 4 இடங்களில் சீரமைக்கப்பட்ட திட்டத்தின்கீழ் ரூபாய் 6 கோடி மதிப்பீட்டில் புதிதாக கட்டப்பட்டுள்ள இறுதிப்பகுதி உள்விளையாட்டரங்கம் மற்றும் உடற்பயிற்சிக் கூடங்களை தூத்துக்குடி நபாடாளுமன்ற உறுப்பினர் கனிமொழி கருணாநிதி, தூத்துக்குடி வடக்கு மாவட்ட தி.மு.க. செயலாளரும், சமூக நலன் - மகளிர் உரிமைத்துறை அமைச்சருமான பி.கீதா ஜீவன் தலைமையில், தூத்துக்குடி மாவட்ட ஆட்சித் தலைவர் கோ.லட்சுமிபதி, மாநகராட்சி மேயர் பெ.ஜெகன் ஆகியோர் முன்னிலையில், விளையாட்டு வீரர், வீராங்கனைகளின் பயன்பாட்டிற்காக திறந்து வைத்தார். இந்திகழ்ச்சியில், தூத்துக்குடி மாநகராட்சி ஆணையாளர் ச.தினேஷ்குமார், மாநகராட்சி துணை மேயர் செ.ஜெனிடா, கிழக்கு மண்டலத் தலைவர் கலைச்செல்வி, மாமன்ற உறுப்பினர் கள் சுரேஷ்குமார், ரிச்டா, மாநகரப் பொறியாளர் பாஸ்கர், துணை மாநகரப் பொறியாளர் சரவணன், அரசு அலுவலர்கள், விளையாட்டு வீரர், வீராங்கனைகள் பலர் கலந்து கொண்டனர்.

நாளை (30ம் தேதி) பசும்பொன் வருகை தரும்

முதல்வருக்கு சிவகங்கை மாவட்டம் - திருப்புவனத்தில் வரவேற்பு!

அமைச்சர் கே.ஆர்.பெரிய கருப்பன் அறிவிப்பு!

சிவகங்கை, அக். 29-நாளை (30ஆம் தேதி) பசும்பொன் தேவர் நினை விடத்திற்கு மரியாதை செலுத்த வருகை தரும் முதல்வருக்கு சிவகங்கை மாவட்ட கழகத்தின் சார்பில் திருப்புவனத்தில் வரவேற்பு தரப்படுகிறது. இதுகுறித்து சிவகங்கை மாவட்ட கழக செயலாளரும், கூட்டுறவுத்துறை அமைச்சருமான கே.ஆர்.பெரிய கருப்பன்

விடுத்துள்ள அறிக்கையில் கூறியிருப்பதாவது:- தமிழக முதல்வர் தளபதி மு.க.ஸ்டாலின் அவர்கள் நாளை (30ஆம் தேதி) ராமநாதபுரம் மாவட்டம் பசும்பொன்னில் நடைபெறும் முத்துராமலிங்கத் தேவர் குருபூஜை விழாவில் கலந்துகொண்டு மரியாதை செலுத்துகிறார். இதற்காக கார் மூலம் காலையில் மதுரையில் இருந்து பசும்பொன் செல்லும் வழியில்

முதல்வருக்கு சிவகங்கை மாவட்ட கழகத்தின் சார்பில் மாவட்ட எலகையான திருப்புவனம் மின்சார அலுவலகம் எதிரில்காலை 8.00மணிக்கு எனது தலைமையில் (கே.ஆர். பெரிய கருப்பன்) சிறப்பான வரவேற்பு தரப்பட உள்ளது. எனவே இந்த வரவேற்பு நிகழ்ச்சியில் மாவட்ட கழக நிர்வாகிகள், செய்தி குழு, பொதுக்குழு உறுப்பி

னர்கள், ஒன்றிய, நகர, பேரூர் கழக செயலாளர்கள், சார்பு அணி நிர்வாகிகள், உள்ளாட்சி பிரதிநிதிகள், பொதுமக்கள் அனைவரும் கலந்துகொண்டு முதல்வரை வரவேற்க வருகை தருமாறு கேட்டுக்கொள்கிறேன். இவ்வாறு அமைச்சர் கே.ஆர். பெரியகருப்பன் விடுத்துள்ள அறிக்கையில் கூறியுள்ளார்.

காளையார் கோவிலில் மாமன்னர்

மருதுபாண்டியர்கள் 222வது ஆண்டு நினைவு நாள்!

பொன். முத்துராமலிங்கம் - பவானி ராஜேந்திரன் மரியாதை!

சிவகங்கை, அக். 29 - சிவகங்கையை ஆட்சி புரிந்த மாமன்னர் மருதுபாண்டியர்கள். நாட்டின் சுதந்திரத்திற்காக ஆங்கிலேயர்களை முதலில் எதிர்த்துப் போராடியதற்காக தங்கள் கிடப்பிடமாகக் கரு்கள். அவர்களது தலைமட்டும் 221ஆண்டுகளுக்கு முன்பாக அக்டோபர் 27ஆம் தேதி காளையார் கோவிலில் மருதுபாண்டியர்கள் பல்வேறு அரசியல் கட்சியினர் சமூக அமைப்பைச் சேர்ந்தவர்கள் நினைவு நாளில் மரியாதை செலுத்தி வருகிறார்கள்.

இந்த ஆண்டு 222 வது நினைவு நாள் நேற்று முன்தினம் 27ஆம் தேதி அனுசரிக்கப்பட்டது. காலையில் மதுரை ஆதினம் யாக்கங்கள் சிறப்பு பூஜைகளை நடத்தி

வைத்தார். தொடர்ந்து மருது பாண்டியர் மக்கள் நலகூட்டமைப்பின் சார்பில் 500க்கும் மேற்பட்ட பெண்கள் பால்குடம் எடுத்து ஊர்வலமாக மருதுபாண்டியர் நினைவிடத்திற்கு வந்தார்கள். அதை தொடர்ந்து பாலாபிஷேகம் நடைபெற்றது. பின்னர் சிறப்பு பூஜைகள் நடைபெற்றது. அதைத் தொடர்ந்து நினைவிடத்தில் பல்வேறு அரசியல் கட்சியினர் மலர் மாலை வைத்து அஞ்சலி செலுத்தினார்கள்.

தி.மு.க. முன்னாள் அமைச்சர் பொன். முத்துராமலிங்கம், திருமதி பவானி ராஜேந்திரன் முன்னாள் எம்.பி. ஒன்றியச் செயலாளர்கள் யோக.கிருஷ்ண குமார் வே.ஆரோக்கிய சாமி, எம்.ஜெயராமன் சிவகங்கை நகர் கழக செயலாளர் துரைஆனந்த், நிர்வாகி கள் அய்யங்கான் வீணைராம நாதன், காந்தி காந்திகேயன், மாவட்ட மகளிர் தொண்டரணி அமைப்பாளர் திலகவதி

கண்ணன், ராஜேஸ்வரி, மாவட்ட ஆதிதிராவிடர் நலக்குழு அமைப்பாளர் சிங்கமுத்து, இளைஞரணி அறிஞர்கள், மாணவரணி மைல், இளைஞரணி சரவணன் துரைகண்ணன், குண்டுமணி, தலைமைச் செய்தி குழு உறுப்பினர் சிம்மத்தில போஸ், முனியசாமி, ஒன்றியச் செயலாளர்கள் முத்துப்பாண்டி, பால்பாண்டி, புகழேந்தி, காங்கிரஸ், எஸ்.மாங்குடி எம்.எல்.ஏ., மாவட்ட காங்கிரஸ் தலைவர் சஞ்சய் காந்தி, பொதுக்குழு உறுப்பினர் உச்சந்தி என். வழக்கறிஞர் இ.எம். எஸ். ஜெயசிம்மன், டி.கணேசன், சன்னாசி, மலைச்சாமி அ.சிதம்பரம், எம்.ராஜரத்தினம்,

ம.தி.மு.க. மாவட்டப் பொருளாளர் சாலன் ஒன்றியச் செயலாளர் வீரையா மற்றும் பல்வேறு அமைப்பினர் சேர்ந்தவர்கள் மலர் மாலை வைத்து அஞ்சலி செலுத்தினார்கள். மூவேந்தி கழகம் மற்றும் பல்வேறு அமைப்புகளின் சார்பில்

அன்னதானங்கள் வழங்கப் பட்டது. மருதுபாண்டியர் நினைவுநாளை முன்னிட்டு ராமநாதபுரம் சரக டி.ஜி.ஐ. எம்.துரை தலைமையில் சிவகங்கை மாவட்ட காவல் கண்காணிப்பாளர் பி.கே. அரவிந்த் தலைமையில் 2000க்கும் மேற்பட்ட போலீசார் பாதுகாப்புப் பணியில் ஈடுபடுத்தப்பட்டிருந்தார்கள்.

சிவகங்கை, கல்லல் காளையார்கோவில், இளை யாங்குடி, மானாமுறை, திருப்புவனம், நாட்டரசன் கோட்டை ஆகிய ஊர்களில் வாகன சோதனைச் சாவடிகள் சி.சி.டி.வி. கேமராவுடன் அமைக்கப்பட்டிருந்தது. தவிர 30க்கும் மேற்பட்ட ரேந்து வாகனங்கள் பாதுகாப்புப் பணியில் ஈடுபடுத்தப்பட்டிருந்தார்கள். திருச்சி, புதுக்கோட்டை, திண்டுக்கல் உட்பட பல் வேறு மாவட்டங்களிலிருந்து போலீசார் பாதுகாப்புப் பணிகளுக்காக வரவழைக்கப் பட்டிருந்தார்கள்.

குற்றவாளிகளின் கூடாரமாக பா.ஜ.க. உள்ளது!

பகிரங்க கொலை மிரட்டல் விடுக்கும் பா.ஜ.க. கிரிமினல் எம்.எல்.ஏ.!

‘தீக்கதிர்’ நாளேடு தலையங்கத்தில் கரும் கண்டனம்!

சென்னை, அக். 29-ஜார்க்கண்ட் மாநில பா.ஜ.க. சட்டமன்ற உறுப்பினர் குஷ்வாவா சக்ஷி பூஷன் மேத்தா என்பவர் ஒரு கொலை குற்றவாளி என்றும் அவர் தாடி வைப்பவர், தொடர்பி அணிபவர், மாட்டிணைச்சி உண்பவர்களுக்கு எதிராக பகிரங்க கொலை மிரட்டல் விடுத்துள்ளார் என்று அவர் மீது நடவடிக்கை எடுக்காத பா.ஜ.க. அரசு மீது கரும் கண்டனம் தெரிவித்து ‘தீக்கதிர்’ நாளேடு தலையங்கம் எழுதியுள்ளது.

அது வருமாறு:- ஜார்க்கண்ட் மாநில பா.ஜ.க. சட்டமன்ற உறுப்பினர் குஷ்வாவா சக்ஷி பூஷன் மேத்தா என்பவர் தாடி வைத்தவர்கள், தொடர்பி அணிபவர்கள் அல்லது மாட்டிணைச்சி சாப்பிடுபவர்கள் இந்து மதத் தலங்களுக்கு அருகில் கண்டால் அடித்துக் கொல்லப்படுவார்கள் என்று பகிரங்க கொலை மிரட்டல் விடுத்துள்ளார். இல்லாமியர்களுக்கு எதிரான இந்த வெறித் தனமான பேச்சு சமூக வலைத் தளங்களில் பரவி வருவது ஆபத்



தானது. அந்த சட்டமன்ற உறுப்பினர் ஒரு கிரிமினல். பள்ளி ஆசிரியர் ஒருவரை கொலை செய்த வழக்கில் 2012 ஆம் ஆண்டு கைதானவர். இருப்பினும் அப்போதைய பா.ஜ.க. ஆட்சியில் காவல் துறை போதிய ஆதாரத்தைத் திரட்டாததால் தால் வழக்கில் இருந்து தப்பித்தார். இப்படிப்பட்ட கிரிமினலுக்கு 2019 சட்டப்பேரவைத் தேர்தலில் போட்டியிட பா.ஜ.க. வாய்ப்பு வழங்கியது என்றால் அக்கட்சியின் யோக்கியதை யைப் புரிந்து கொள்ளலாம். தமிழகத்தில் மட்டுமல்ல, அகில இந்திய அளவில் குற்ற வாளிகளின் கூடாரமாக

பா.ஜ.க. உள்ளது. இதே ஜார்க்கண்ட் மாநிலத்தில் மாட்டிணைச்சி சாப்பிட்டதாகக் கூறி 22 வருடதான் மின்னூரல் அன் சாரி என்ற இளைஞரை பா.ஜ.க. ஆட்சியின் போது 2016ல் மதவெறி யர்களோடு இணைந்து காவல்துறையினரே அடித்துக் கொன்றனர். மின்னூரலின் கதறல் களை போன்ற மூலம் அவரது குடும்பத்தினரைக் கேட்க வைத்து உளவியல் ரீதியாக சித்ரவதை செய்த கொடுமையை நாடு மறக்கவில்லை. வட இந்தியாவின் உத்தரப் பிரதேசம், மத்திய பிரதேசம், ஹரியானா உட்பட பல மாநிலங்களில் மாட்டிணைச்சி வைத்திருந்த தாக இல்லாமியர்கள் பலர் கடந்த காலங்களில் மத வெறி யர்களால் அடித்துக் கொல்லப் பட்டுள்ளனர்.

வெறுப்பு பேச்சுக்காக பா.ஜ.க. எம்.எல்.ஏ. மேத்தா மீது இதுவரை எப்.ஐ.ஆர் பதிவு செய்யப் படவில்லை. பா.ஜ.க.வுக்கு எதிரான ஜார்க்கண்ட் மோர்ச்சா அரசு ஆட்சியில் இருந்தாலும் கூட (ஜே.எம்.எம்.) பா.ஜ.க. மீதான அதிகார வர்க்கத்தின் மென்

மையான அணுகுமுறையே வழக்குப் பதிவு செய்ய தடையாக உள்ளது. வெறுக்கத்தக்க பேச்சுக்கள் மீது காவல்துறை தானாக முன்வந்து வழக்குப் பதிவு செய்ய வேண்டும் என்ற உச்சநீதிமன்றத்தின் உத்தரவு பா.ஜ.க. ஆளும் மாநிலங்களில் அமல்படுத்தப்படுவதில்லை. மாநிலத்தில் ஆளும் கட்சியாக உள்ள ஜார்க்கண்ட் முக்தி மோர்ச்சா மற்றும் கூட்டணி அரசில் அங்கம் வகிக்கும் காங்கிரஸ் ஆகிய இரண்டு கட்சிகளும் மேத்தாவின் கருத்திற்கு கண்டனம் தெரிவித்துள்ளன. இதோடு நிறுத்திக் கொள்ளாமல் காவல்துறையை கொண்டு அவர் மீது உடனடியாக முதல் தகவல் அறிக்கை பதிவு செய்ய நடவடிக்கை எடுக்க வேண்டும். வெறி யூட்டும் கருத்துக்களை தெரிவிப்போர் யாராக இருந்தாலும் சட்டப்படி தண்டிக்கப்படுவார்கள் என்ற நிலையை உருவாக்குவதாக அந்த நடவடிக்கை அமைய வேண்டும். இவ்வாறு ‘தீக்கதிர்’ நாளேடு தனது கரும் கண்டனத்தை பதிவு செய்துள்ளது.



உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, திண்டுக்கல் மாவட்டம், ஒட்டன்சத்திரம் சட்டமன்றத் தொகுதிக்குட்பட்ட தொப்பம்பட்டியில் 11,816 பயனாளிகளுக்கு ரூ.117.85 கோடி மதிப்பிலான அரசின் பல்வேறு நலத்திட்ட உதவிகளை வழங்கினார். அருகில் மாவட்ட ஆட்சித்தலைவர் திருமதி மொ.நா.பூங்கொடி, , திண்டுக்கல் நபாடாளுமன்ற உறுப்பினர் ப.வேலுச்சாமி, மாவட்ட ஊரக வளர்ச்சி முகமை திட்ட இயக்குநர் திருமதி பெ.திலகவதி, பழனி வருவாய் கோட்டாட்சியர் சென.சரவணன், தொப்பம்பட்டி ஊராட்சி ஒன்றியக்குழு தலைவர் திருமதி இரா.சத்தியபுவனா ராஜேந்திரன், ஒட்டன்சத்திரம் ஊராட்சி ஒன்றியக்குழு தலைவர் திருமதி மு.அய்யம்மாள், ஒட்டன்சத்திரம் நகர்மன்றத் தலைவர் க.திருமலைச்சாமி, மாவட்ட ஊராட்சிக்குழு துணைத்தலைவர் கா.பொன்னாடி,கூட்டுறவு சங்கங்கள் இணைப்பதிவாளர் கோ.காந்திநாதன், மத்திய கூட்டுறவு வங்கி மேலாண்மை இயக்குநர் சு.இராமகிருஷ்ணன், தமிழ்நாடு மாநில ஊரக வாழ்வாதார இயக்கம் திட்ட இயக்குநர்நா.சரவணன் உட்பட பலர் உள்ளனர்.

இராணிப்பேட்டை மாவட்டத்தில் வாக்காளர் பட்டியல் சரிபார்த்தல்!

மாவட்டக் கழகச் செயலாளர் - அமைச்சர் ஆர்.காந்தி வேண்டுகோள்!

இராணிப்பேட்டை, அக். 29-இராணிப்பேட்டை மாவட்டக் கழகச் செயலாளர் - அமைச்சர் ஆர்.காந்தி விடுத்துள்ள அறிக்கை வருமாறு:-



01.01.2024 தேதியை தகுதியேற்படுத்தும் நாளாக கொண்டு வாக்காளர் பட்டியல் திருத்தம் செய்திட வரைவு வாக்காளர் பட்டியலை தேர்தல் ஆணையம் 27.10.2023 அன்று வெளியிட்டுள்ளது.

27.10.2023 முதல் 09.12.2023 வரை புதிய வாக்காளர்களை சேர்க்கவும் மற்றும் பெயர்கள் நீக்கவும், திருத்தம் செய்யவும் மனு செய்ய கால அவகாசம் கொடுக்கப்பட்டுள்ளது.

இது தவிர 04.11.2023 (சனிக்கிழமை), 05.11.2023 (ஞாயிற்றுக் கிழமை), 18.11.2023 (சனிக்கிழமை), 19.11.2023 (ஞாயிற்றுக் கிழமை) ஆகிய நாளுக்கு நாட்களில் நிர்ணயிக்கப்பட்ட மையங்களில் சிறப்பு முகாம்கள் நடைபெற உள்ளன.

இந்நாட்களில் விடுபட்ட வாக்காளர்களும், இடம் மாறிய வாக்காளர்களும் 01.01.2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று பூர்த்தி செய்து அந்த படிவங்கள் அந்தந்த முகாம்களில் கொடுக்க வேண்டும்.

இதன் அடிப்படையில் 2024 ஆம் ஆண்டு ஜனவரி 1ந் தேதி 18 வயது நிறைந்தவர்களின் பெயர்களையும் வாக்காளர் பட்டியலில் இதுவரை இடம் பெறாத பெயர்களையும் - புதிதாக குடிபெயர்ந்து உள்ளவர்கள்களின் பெயர்களையும் -

வாக்காளர் பட்டியலில் சேர்க்கவும். தொகுதியிலிருந்து இடம் பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும் தேர்தல் ஆணையம் அறிவித்துள்ள மேற்கண்ட அட்டவணைப்படி சிறப்பு முகாம்கள் நடைபெறவிருக்கும் நாட்களில், ஒன்றிய, நகர, பேரூர், ஊர்க்கிளை, வார்டு கழக செயலாளர் - நிர்வாகிகள் மற்றும் வாக்குச் சாவடி நிலைய முகவர்கள் (B.L.A-2) ஆகியோர் தங்களை முழுமையாக ஈடுபடுத்தி கேட்டுக் கொள்ளப்படுகிறார்கள். இவ்வாறு அமைச்சர் ஆர்.காந்தி அறிக்கையில் கூறியுள்ளார்.

‘இந்தியா’ ‘பாரத்’ பெயர்; வீண் சர்ச்சை வேண்டாம்!

‘தினத்தந்தி’ நாளேடு தலையங்கத்தில் கருத்து!


சென்னை, அக். 29-‘இந்தியா’ பாரத் பெயர் விவகாரத்தில் வீண் சர்ச்சை வேண்டாம் என ‘தினத்தந்தி’ நாளேடு தலையங்கத்தில் கருத்து தெரிவித்துள்ளது.

அது வருமாறு:- இந்திய அரசியல் சட்டத்தின் முதல் அட்டவணையின் முதல் பிரிவிலேயே, ‘இந்தியா’ அத்துடன் பாரத் மாநிலங்களை உள்ளடக்கியதாக இருக்கும்’ என்று குறிப்பிடப்பட்டுள்ளது. பண்டையக் கால இலக்கியங்களிலேயே பாரத் என்றும் இருக்கிறது, ‘இந்தியா’ என்றும் இருக்கிறது. மாகாணி பாரதியார்கூட தன் பாடல்களில், இரு பெயரையும் குறிப்பிட்டுள்ளார். ஆக, இரு பெயர்களின் பயன்பாடும் ஏந்தல்த, பிரச்சினையும் இல்லாமல் இருக்கிறது.

இப்படி எந்த பிரச்சினையும் இல்லாத நேரத்தில், கடந்த மாதம் டெல்லியில் நடந்த ஐ20 நாடுகளின் மாநாட்டையொட்டி, ஜனாதிபதி திரௌபதி முர்மு அந்த நாடுகளின் தலைவர்களுக்கு அறிவுரை வழங்கியபோது, பாரத் ஜனாதிபதி என்று குறிப்பிடப்பட்டதும், மாநாட்டில் பிரதமர் நரேந்திர மோடிக்கு முன்பு வைக்கப்பட்டிருந்த பெயர் பலகையில், இந்தியா என்பதற்கு பதிலாக பாரத் என்று போடப்பட்டு இருந்ததும் பெரிய சர்ச்சையை ஏற்படுத்தியது.

இந்த நிலையில், தேசிய கல்வித் தொழில்நுட்ப, தேசிய கல்வி ஆராய்ச்சி மற்றும் பயிற்சிக்கான கவுன்சில் பள்ளிக்கூடங்களில், அதுவாழ்வு மத்திய கல்வித் திட்டத்தின் கீழ் செயல்படும் பள்ளிக்கூடங்களின் பாடத்திட்டங்களை மாற்றும் முயற்சியில் ஈடுபட்டுள்ளது. இதற்காக, வரலாற்று ஆராய்ச்சி இந்திய கவுன்சில் உறுப்பினரான ஜசத் தலைமையில் ஓர் உயரமட்டக் குழு அமைக்கப்பட்டுள்ளது. ஜசத் கேரள மாநிலம் கோட்டயத்தில் உள்ள சி.எம்.எஸ். கல்லூரியில் வரலாற்று பேராசிரியராக இருக்கிறார். ஆர்.எஸ்.எஸ். இயக்கத்தோடு நெருங்கிய தொடர்பு கொண்டவர். 7 பேர் கொண்ட இந்த குழு அனைத்து பாடப்புத்தகங்களிலும், இந்தியா என்ற பெயருக்கு பதிலாக பாரத் என்ற பெயர் இருக்கவேண்டும் என்று ஒரு மனதாகப் பரிந்துரை செய்துள்ளது. இதற்காக பல காரணங்கள் அந்தப் பரிந்துரையில் கூறப்பட்டுள்ளன.

இந்திய அரசியல் சட்டத்தில் இருப்பதோடு மட்டுமல்லாமல், 7 ஆயிரம் ஆண்டுகள் பழமையான வீஷ்ணு புராணத்தில் பாரத் என்ற பெயர்தான் குறிப்பிடப்பட்டுள்ளது. இந்தியாவுக்குள் ஆங்கிலேயரின் கிழக்கு இந்திய கம்பெனி வந்த பிறகு, 1757ல் பிளாசி போருக்கு பிறகுத்தான் இந்தியா என்ற பெயர் பயன்படுத்தப்பட்டதாகக் கூறுகிறது.




பெயர்களையும் பயன்படுத்துவதில் எந்த பிரச்சினையும் இல்லை. ஆனால், இந்தியா என்ற பெயரை நீக்கிவிட்டு,



பாரத் என்ற பெயரை மட்டும் தான் பயன்படுத்தவேண்டும் என்றும், அரசியல் சட்டத்தை நாடாளுமன்றத்தில் மூன்றில் இரண்டு பங்கு பெறும்பான்மையோடு திருத்த வேண்டும். அனைத்து பாடல் போட்டுக் களியும், ரிசர்வ் வங்கியெயர், ஐ.ஏ.எஸ். உள்ள என்ற பெயர்களில் உள்ள இந்தியா என்ற பெயர் பாரத் என்று மாற்றப்பட வேண்டும். அதற்கு பதிலாக ஆங்கிலத்தில் இந்தியா, இந்தியில் பாரத் என்று இருப்பதுபோல இரு பெயர்களே தொடர்ந்து இருந்து விட்டு போகட்டும் என்று கருத்தும் நிலவுகிறது.

இவ்வாறு அத்தலையங்கத்தில் குறிப்பிடப்பட்டுள்ளது.

திராவிட இயக்க தீரர்கள் நினைவு நாள்



திருச்சி ரு.வி. திருஷ்ணமுர்த்தி அக்டோபர் 29 (1995)

திருச்சி நகரக் கழகச் செயலாளராகவும் - நகர கூட்டுறவு வங்கியின் தலைவராகவும் பணியாற்றியவர்.

திருச்சி வெங்காயமண்டி பாரம் சுமக்கும் தொ.மு.ச. தலைவராகவும் - அண்ணா சிந்தனையாளர் பேரவைத் தலைவராகவும் பணியாற்றியவர்.

ஆங்கிலத்தில் சிறப்பாகச் சொற்பொழிவாற்றக்கூடியவர்.

கொள்கை உறுதியும் - அடக்குமுறைகளைத் தாங்கும் நெஞ்சுரளும் கொண்டு திருச்சியில் கழகத்தை வளர்த்த இனிய உடன்பிறப்பு என தலைவர் கலைஞர் அவர்களால் பாராட்டப்பட்டவர்.

தலைமைக் கழகம் தி.மு.க.